

શિક્ષણનો અંતિમ હેતુ રાષ્ટ્ર નિર્માણનો હોવો જોઈએ : રાજ્યપાલશ્રી આચાર્ય દેવવ્રતજી



ગાંધીનગર (માહિતી બ્યુરો) રાજ્યપાલ શ્રી આચાર્ય દેવવ્રતજીએ વડોદરા જિલ્લાના વાઘોડિયા સ્થિત શૈક્ષણિક સંસ્થા ડૉ. એન. જી. શાહ સાર્વજનિક હાઈસ્કૂલના અમૃત મહોત્સવનો પ્રારંભ કરાવ્યો છે. આ સંસ્થાને ૭૫ વર્ષ પૂર્ણ થવાના અવસરના ઉપલક્ષ્યમાં એક વર્ષ સુધી થનારી ઉજવણીના પ્રારંભે રાજ્યપાલશ્રીએ છાત્રોને સદ્વિદ્યા અને પ્રાકૃતિક કૃષિનો બોધ આપ્યો હતો.

આ પ્રસંગે રાજ્યપાલ શ્રી આચાર્ય દેવવ્રતજીએ જણાવ્યું કે, ભારતની પ્રાચીન પરંપરામાં વિદ્યાનું અનોખું મહત્વ રહ્યું છે. કોઈ પણ વ્યક્તિનું સાચું ધન વિદ્યા અને જ્ઞાન છે. આ ધન ચોરી શકાતું નથી. તે વાપરવાથી વધે છે. તેનો મસ્તિષ્ક ઉપર ભાર પણ લાગતો નથી. સંસ્કૃતિના વિવિધ સુભાષિતોનો ઉલ્લેખ કરી શ્રી આચાર્ય દેવવ્રતજીએ જણાવ્યું કે, વિદ્યાથી વિનય આવે છે, વિનયથી સરળતા આવે છે. સરળતાથી પાત્રતા આવે છે. પાત્રતાથી ધન આવે છે અને ધનથી ધર્મ આવે છે. જીવનનું અંતિમ લક્ષ્ય ધર્મ હોવો જોઈએ.

મુખ્યમંત્રીશ્રી ભૂપેન્દ્ર પટેલના હસ્તે કડી તાલુકાના ઝુલાસણ ખાતે નવનિર્મિત અનુપમ પ્રાથમિક શાળાનું લોકાર્પણ સંપન્ન

શાળા માટે દાન આપનાર દાતાશ્રીઓને મુખ્યમંત્રીશ્રીના હસ્તે સન્માનિત કરાયા



ગાંધીનગર, ગુજરાતના દરેક બાળકને મહેસાણા જિલ્લાના કડી તાલુકાના ઝુલાસણ ખાતે મુખ્યમંત્રીશ્રી ભૂપેન્દ્ર પટેલના હસ્તે મહેસાણા જિલ્લા શિક્ષણ સમિતિ સંચાલિત નવનિર્મિત પટેલ કુસુમબેન ભરતભાઈ ભક્તિદાસ ડૉ. પરિવાર અનુપમ પ્રાથમિક શાળાનું લોકાર્પણ કરવામાં આવ્યું હતું.

મુખ્યમંત્રીશ્રી ભૂપેન્દ્ર પટેલે આ પ્રસંગે જણાવ્યું હતું કે ગામના વિકાસ માટે કોઈપણ જરૂરિયાત હોય તો તેનું સુચારું આયોજન કરીને તમામ કામગીરી પૂર્ણ કરવા માં રાજ્ય સરકાર સહયોગ માટે તત્પર છે.

વધુમાં તેમણે જણાવ્યું કે તત્કાલીન મુખ્યમંત્રીશ્રી અને હાલના વડાપ્રધાનશ્રી નરેન્દ્રભાઈ મોદીએ ભવિષ્યની જરૂરિયાતોને ધ્યાનમાં રાખીને વિકાસની કેડી કડારી છે.

તેઓએ ગુજરાતના ગામેગામ વીજળી અને પાણી મળી રહે તેવી વ્યવસ્થા ઉભી કરી છે.

ગાંધીનગર, ગુજરાતના દરેક બાળકને શિક્ષણ મળી રહે તેવી પ્રતિબદ્ધતા વ્યક્ત કરતા મુખ્યમંત્રીશ્રીએ જણાવ્યું હતું કે શાળા પ્રવેશોત્સવ જેવા આયોજનો થકી અગાઉના સમયમાં શાળા ડ્રોપઆઉટ રેશિયો ૩૫% હતો, જે આજે ઘટીને ૧.૮૮% સુધી પહોંચ્યો છે.

આ તકે મહેસાણા જિલ્લાનો વિશેષ ઉલ્લેખ કરતા મુખ્યમંત્રીશ્રીએ જણાવ્યું હતું કે મહેસાણા જિલ્લામાં દીકરીઓનો શાળામાં એનરોલમેન્ટ રેશિયો ૯૯.૮૮% છે.

જે આપણા સૌ માટે ગૌરવની વાત છે. શિક્ષણમાં સરકાર તો પૂરતું ધ્યાન આપી જ રહી છે પણ સરકાર સાથે જ્યારે જનભાગીદારી જોડાય ત્યારે વિકાસ હંમેશા બેવડાતો હોય છે, જેનું ઝુલાસણ અનુપમ પ્રાથમિક શાળા ઉત્તમ ઉદાહરણ છે.

વધુમાં તેમણે ઉમેર્યું હતું કે, વરસાદી પાણીના સંગ્રહ માટે વડાપ્રધાનશ્રીએ દેશમાં 'કેચ ધ રેઈન' ઝુંબેશ શરૂ કરાવી છે. જે અંતર્ગત વરસાદનું પાણી જમીનમાં ઉતરે તેવી વ્યવસ્થા આ શાળામાં પણ કરવી જોઈએ અને શાળાની સાથે સાથે ગામમાં પણ વરસાદી પાણી જમીનમાં ઉતરે તેવી વ્યવસ્થા કરવા મુખ્યમંત્રીશ્રીએ સૂચવ્યું હતું.

ગ્લોબલ વોર્મિંગ સામે જેટલા વધુ વૃક્ષો વાવીશું તેટલો આપણને જ વધુ લાભ થશે તેમ જણાવી દરેકે પોતાની માતાના નામે એક વૃક્ષ વાવીને, તેનો ઉછેર કરીને વડાપ્રધાનશ્રીના 'એક પેડ માં એક નામ' અભિયાનમાં સહભાગી થવા સૌને મુખ્યમંત્રીશ્રીએ અનુરોધ કર્યો હતો.

સ્વચ્છતા ઉપર ભાર મુકતા મુખ્યમંત્રીશ્રી એ જણાવ્યું હતું કે દરેક લોકોએ સ્વચ્છતાને સ્વભાવમાં વધી લેવી જોઈએ. જો આ સ્વચ્છતા સ્વભાવમાં આવશે તો વિકાસ દીપી ઉઠશે.

આ તકે મુખ્યમંત્રીશ્રીએ નવનિર્મિત શાળામાં દાન આપનાર દાતાશ્રીઓને અભિનંદન પાઠવી સન્માનિત કર્યા હતા. કાર્યક્રમ બાદ મુખ્યમંત્રીશ્રીએ શાળાના વર્ગખંડોની મુલાકાત લીધી હતી. અને ઉલ્લેખનીય છે કે, આ અનુપમ પ્રાથમિક શાળામાં ૧૮ ક્લાસરૂમ, ૨ કોમ્પ્યુટર રૂમ, ૧ સ્માર્ટ ક્લાસ, મેડાન સહિતની સુવિધાઓ છે.

મુખ્યમંત્રીશ્રી એ આ અનુપમ શાળા નવીનીકરણ માં આર્થિક સહાય આપનાર દાતાઓ નું સન્માન પણ કર્યું હતું. આ પ્રસંગે સાયલા ગુરુગાદી લાલજી મહારાજની જગ્યાના મહંતશ્રી દુર્ગાદાસજી, જિલ્લા પંચાયત પ્રમુખશ્રી શ્રીમતી તૃષાબેન પટેલ, મહેસાણા ધારાસભ્યશ્રી મુકેશભાઈ પટેલ, કલોલ ધારાસભ્યશ્રી લક્ષ્મણજી ઠાકર, અગ્રણીશ્રી ગીરીશભાઈ રાજગોર, તાલુકા પંચાયત પ્રમુખશ્રી કવિતાબેન પટેલ, જિલ્લા કલેક્ટરશ્રી એસ. કે. પ્રજાપતિ, જિલ્લા વિકાસ અધિકારીશ્રી ડૉ. હસરત જૈસમીન તેમજ દાતાશ્રીઓ સહિત સ્થાનિક આગેવાનો અને મોટી સંખ્યામાં ગ્રામજનો ઉપસ્થિત રહ્યા હતા.

'મહિલા સ્વાવલંબન યોજના' થકી ગુજરાતની મહિલાઓ બની સ્વાવલંબી


ગાંધીનગર (માહિતી બ્યુરો) ગુજરાતમાં મહિલાઓને આર્થિકરીતે પગભર બનાવવા સરકાર હરહંમેશ પ્રયત્નશીલ છે. મહિલાઓને આર્થિક રીતે સ્વાવલંબી બનાવવાના ઉદ્દેશ સાથે ગુજરાત સરકાર દ્વારા "મહિલા સ્વાવલંબન યોજના" અમલી બનાવાઈ છે. આ યોજના હેઠળ રાજ્યની મહિલાઓને વ્યવસાય શરૂ કરવા માટે ગુજરાત સરકાર દ્વારા રૂ. ૨ લાખ સુધીની બેંક લોન આપવામાં આવે છે. મહિલા અને બાળ વિકાસ વિભાગની 'મહિલા સ્વાવલંબન યોજના' નારીશક્તિને તેમના કૌશલ્યના આધારે સ્વરોજગારી આપવાનું એક સરાહનીય પગલું છે. આ યોજના અંતર્ગત પોતાનો વ્યવસાય શરૂ કરવા માંગતી મહિલાઓને બ્યૂટી પાર્લર, દરજીકામ, અગરબત્તી તમામ પ્રકારના મસાલા, ભરતગૂંથણ, મોતીકામ, દૂધની બનાવટ સહિત ૩૦૭ જેટલા વ્યવસાયો માટે રૂ. ૨ લાખ સુધીની લોન આપવામાં આવે છે. રાજ્યની ૧૮ થી ૬૫ વર્ષની ઉંમરની કોઈપણ મહિલા આ યોજનાનો લાભ મેળવી શકે છે. આ યોજનામાં સબસીડીનું ધોરણ કેટેગરી મુજબ નક્કી કરવામાં આવે છે. જેમાં જનરલ કેટેગરીની મહિલા માટે પ્રોજેક્ટ કોસ્ટના ૩૦% અથવા મહત્તમ રૂ. ૬૦,૦૦૦ અનુસૂચિત જાતિ અને જનજાતિની મહિલાઓ માટે ૩૦ ટકા અથવા રૂ. ૫૦,૦૦૦ તેમજ વિધવા મહિલા તથા ૪૦ ટકા થી વધુ દિવ્યાંગતા ધરાવતી મહિલાઓને ૪૦ ટકા અથવા રૂ. ૮૦,૦૦૦ બંને માંથી જે ઓછું હોય તેટલી સબસીડી મળવાપાત્ર છે. આ યોજના હેઠળ શહેરી વિસ્તારમાં જેમના કુટુંબની વાર્ષિક આવક રૂ. ૧,૫૦,૦૦૦ અને ગ્રામ્ય વિસ્તારમાં રૂ. ૧,૨૦,૦૦૦ સુધીની હોય તેવી કોઈપણ મહિલા અરજી કરી શકે છે. યોજનાનો મુખ્ય ઉદ્દેશ્ય મહિલાઓના આર્થિક અને સામાજિક ઉત્થાન માટે જરૂરિયાત મુજબની સહાય આપવાનો છે. મહિલા સ્વાવલંબન યોજના થકી ગાંધીનગરના પરમાર હર્ષાબેન આનંદભાઈએ પોતાનો વ્યવસાય શરૂ કરી સફળતાની નવી ઊંચાઈઓ સર કરી છે. શરૂઆતમાં હર્ષાબેન પ્રાઈવેટ નોકરી કરીને માસિક રૂ. ૧૫,૦૦૦ પગાર મેળવતા હતા. ત્યારબાદ તેમને પોતાનો વ્યવસાય શરૂ કરવાની ઈચ્છા જાગી. મહિલા સ્વાવલંબન યોજના વિશે જાણવા બાદ તેમણે કાપડની દુકાન શરૂ કરવા માટે અરજી કરી. યોગ્ય ચકાસણી બાદ તેમને રૂ. ૨,૦૦,૦૦૦ની લોન ઓછા વ્યાજ દરે મંજૂર કરાઈ હતી. આજે હર્ષાબેન પોતાની દુકાન સફળતાપૂર્વક ચલાવી રહ્યા છે અને નોકરી કરતાં વધુ સારી કમાણી કરી રહ્યા છે. આ વ્યવસાયની આવકથી તેઓ પોતાના બાળકોને સારું શિક્ષણ આપી રહ્યા છે અને પરિવારને આર્થિક રીતે મદદરૂપ પણ બની રહ્યા છે.



દિવ્યાંગ પારિતોષિક મેળવવા માટે અરજીઓ મંગાવવામાં આવે છે

ગાંધીનગર જિલ્લા માટે વર્ષ-૨૦૨૪ ના નીચે દર્શાવેલા કેટેગરીમાં રાજ્યકક્ષાના દિવ્યાંગ પારિતોષિક મેળવવા માટે અરજીઓ મંગાવવામાં આવે છે. જે પૈકી, નોકરી કરતા દિવ્યાંગ વ્યક્તિ (શારીરિક ક્ષતિ ધરાવતા શ્રેષ્ઠ કાર્યક્ષમ દિવ્યાંગ કર્મચારીઓ), સ્વરોજગાર કરતી દિવ્યાંગ વ્યક્તિઓ , દિવ્યાંગોને નોકરી રાખનાર શ્રેષ્ઠ નોકરીદાતાઓ તથા દિવ્યાંગ વ્યક્તિઓને થાળે પાડવાની કામગીરી કરતા શ્રેષ્ઠ પ્લે સમેન્ટ ઓફિસર્સ વગેરે કેટેગરીઓની અરજીઓનો નમુનો જિલ્લા રોજગાર કચેરી, ગાંધીનગર ખાતેથી તેમજ ખાતાની વેબસાઈટ www.talimrojgar.gujarat.gov.in પરથી મળી શકશે.

રસ ધરાવતા વ્યક્તિઓ/કંપનીઓ કે જેમની ક્ષતિ ૪૦% કે તેથી વધુ હોય તે લોકોએ જ સાધનિક દસ્તાવેજોના બિડાણો જેવા કે અરજીપત્રક સાથે ૪૦% કે તેથી વધુ દિવ્યાંગતા અંગેનું અરજદારનું મેડીકલ સર્ટીફિકેટ, શૈક્ષણિક લાયકાતના પ્રમાણપત્રો, ખોડ દર્શાવતો પોસ્ટ કાર્ડ સાઈજનો ફોટો, પોલીસ વેરીફિકેશન, જીવન ઝરમરની ટૂંકમાં વિગતો સહિત આખો સેટ તૈયાર કરીને બે નકલમાં ગાંધીનગર જિલ્લાના વ્યક્તિઓએ જિલ્લા રોજગાર વિનિમય કચેરી, પહેલો માળ, 'સી' વિંગ, સહયોગ સંકુલ, સેક્ટર-૧૧, ગાંધીનગર ખાતે મોડામાં મોડા તારીખ : ૨૪/૦૨/૨૦૨૫ સુધીમાં રૂબરૂ જરૂરી બિડાણો સહિત મળી જાય તે રીતે મોકલી આપવાની રહેશે. અધુરી વિગત વાળીનિયત સમય મર્યાદા બાદની આવેલ અરજી રોજગાર કચેરી ખાતે સ્વીકારવામાં આવશે નહીં



સુખાકારી આવે છે અને કલ્યાણકારી બને છે. બાળકોએ તેમના માતાપિતા કે શિક્ષકો સાથે મુક્ત મને ચર્ચા કરવી જોઈએ. આ ચર્ચા થકી જ બાળકોને તેમના પ્રશ્નોનું સમાધાન મળશે.

રાજ્યપાલશ્રીએ બાળકોને જક ફૂડને બદલે આરોગ્યપ્રદ અને પોષણયુક્ત આહાર ગ્રહણ કરવાની સલાહ આપી હતી.

રાસાયણિક ખાતરો અને કિટનાશકોના કારણે જમીનને થયેલા નુકસાન બાબતે ઉપસ્થિતોને ચેતવતા શ્રી આચાર્ય દેવવ્રતજીએ જણાવ્યું કે, આવા ખાતરો અને દવાઓના કારણે આપણા ખોરાકમાં ઝેર આવી રહ્યું છે. એવા પણ અહેવાલો પ્રસિદ્ધ થયા છે કે, માતાના ધાવણમાં પણ પેસ્ટિસાઈડની હાજરી જોવા મળી છે. સાવ નાની ઉંમરના બાળકોને કેન્સર અને હાર્ટએટેક જેવા દર્દો લાગે છે. જમીન કડક અને બિનઉપજાઉ બની રહી છે. આના કારણે જળ-વાયુ પરિવર્તન જેવી વૈજ્ઞિક સમસ્યાઓનો સામનો કરવાનો સમય આવી પહોંચ્યો છે.

થોડા દાયકાઓ પહેલાં આપણે ખાતરો કે કિટનાશકોના ઉપયોગ વિના ખેતી કરતા હતા. પણ હવે સરળતાથી કૃષિ ઉત્પાદન મેળવવા માટે ખાતરોનો બેફામ ઉપયોગ કરીએ છીએ. તેના કારણે જમીન બંજર થઈ જાય છે. કૃષિ ઉત્પાદનોની અંદર ઝેર આવી જાય છે. આવા ઉત્પાદનો આપણે ખાઈએ છીએ. જમીનમાં પાણીના સ્તર પણ નીચા ગયા છે.

આ સમસ્યાનું સમાધાન પ્રાકૃતિક કૃષિ પદ્ધતિ છે. સૌ ખેડૂતોએ રાસાયણિક ખાતરોનો ઉપયોગ ટાળી નહવા ખર્ચે થતી પ્રાકૃતિક કૃષિ પદ્ધતિ અપનાવવી જોઈએ. કેટલાક લોકોમાં એવી ગેરમાન્યતા છે કે, પ્રાકૃતિક કૃષિ પદ્ધતિથી ઉત્પાદન ઘટે છે, પણ આ વાત ખોટી છે. દાંતીવાડા કૃષિ યુનિવર્સિટીના નિરીક્ષણમાં એ વાત ફલિત થઈ છે કે, પ્રાકૃતિક કૃષિ પદ્ધતિથી ઉત્પાદન અને આવક, બન્ને વધે છે. આ શાળાની જમીનમાં પ્રાકૃતિક કૃષિ યુનિવર્સિટી, હાલોલ દ્વારા તૈયાર કરવામાં આવેલા મોડેલ ફાઈનલ રાજ્યપાલશ્રીએ મુલાકાત લઈ ત્યાં વૃક્ષારોપણ કર્યું હતું. શાળા પરિસરમાં તેમને ગાર્ડ ઓફ ઓનર આપવામાં આવ્યું હતું.

રાજ્યપાલશ્રીના હસ્તે શાળાના તેજસ્વી છાત્રોનું સન્માન અને શાળાની સ્મરણિકાનું વિમોચન કરવામાં આવ્યું હતું. સ્વાગત પ્રસંગે શ્રી વાઘોડિયા યુવક કેળવણી મંડળના મંત્રી શ્રી રાકેશભાઈ કાશીવાળાએ જણાવ્યું કે વર્ષ ૧૯૫૧ માં ફક્ત ૮૮ વિદ્યાર્થીઓ સાથે શ્રી વાઘોડિયા યુવક કેળવણી મંડળની શરૂઆત કરવામાં આવી હતી. આજે અમૃત મહોત્સવ પ્રસંગે શ્રી વાઘોડિયા યુવક કેળવણી મંડળ અંતર્ગતના શાળાઓમાં અંદાજિત ૨૭૦૦ કરતાં વધુ વિદ્યાર્થીઓમાં ભણતરની સાથે સંસ્કારોનું જ્ઞાન કેળવાઈ રહ્યું છે.

તંત્રીલેખ

કેજરીવાલ : એક યોદ્ધાથી સત્તાલોભી રાજકારણી

મરાઠીમાં એક કહેવત છે - 'ગઢ આલા પણ સિંહ ગેલા' એટલે કે ગઢ તો જીતી ગયા પરંતુ એ જંગમાં સેનાપતિનું બલિદાન થઈ ગયું, એટલે એ જીતને બહુ મોટી નથી માનવામાં આવતી. આ જ કહેવતને કેજરીવાલના સંદર્ભમાં જોઈએ તો દિલ્હી તેમનો ગઢ હતો, એ તો તેમણે ગુમાવ્યો જ, પરંતુ પોતે પણ હારી ગયા એટલે કે સેનાપતિ પણ ન રહ્યા. અલગ પ્રકારની વૈકલ્પિક રાજનીતિ અને તેના દ્વારા આમ લોકોને મુશ્કેલી અને નવા પ્રકારના ભવિષ્યનાં સપનાં દેખાડીને રાજકારણમાં આવેલા અરવિંદ કેજરીવાલ માટે દિલ્હી વિધાનસભામાં બહુમત એક રીતે ગઢ એટલે કે કિલ્લો હતો. કેજરીવાલ એ કિલ્લો હવે ગુમાવી ચૂક્યા છે અને તેમના માટે ચિંતાની વાત છે કે પુદ તેમની સાથે તેમના સેનાપતિ આ જંગમાં હારી ગયા છે. તો શું માની લેવું કે આંદોલનથી ઉપજેલી રાજનીતિનો દોર ખતમ થઈ ગયો છે? હાલમાં તો એમ માની લેવું કે આમ આદમી પાર્ટી ખતમ થઈ જશે, તે થોડું ઉતાવળું ગણાયે. પરંતુ ભૂતકાળનાં ઉદાહરણો જોઈએ તો સ્પષ્ટ લાગે છે કે કેજરીવાલ માટે રસ્તો હવે આસાન નહીં રહે.

અત્રા હજારના ભ્રષ્ટાચાર વિરોધી આંદોલન સાથે ઉભરેલી આમ આદમી પાર્ટીએ અલગ પ્રકારની રાજનીતિનો વાદ્યો કર્યો હતો. અત્રાના ભ્રષ્ટાચાર વિરોધી આંદોલનને લઈને લોકોને કેટલી આશાઓ હતી કે અત્રાનું અનશન તો દિલ્હીમાં થઈ રહ્યું હતું, પરંતુ તેમને સમર્થન તો રાજસ્થાન, ઝારખંડ, છત્તીસગઢ, ગુજરાત, અરુણાચલ પ્રદેશ સુધીમાં દૂર-દૂરના ગામડાંમાં પણ મળી રહ્યાં હતાં. આમ આદમી પાર્ટીની રચના થઈ ત્યારે લોકોને આશા હતી કે તેમના દ્વારા દેશ અને તેમની જિંદગીમાં એવો પ્રકાશ ફેલાશે જેમાં તેમનું અને દેશનું ભવિષ્ય ઉજ્જવળ હશે. આ જ આશાથી ૨૦૧૫ અને ૨૦૨૦ની વિધાનસભા ચૂંટણીઓમાં દિલ્હીની જનતાએ ભરપૂર સાથ આપ્યો. પહેલાં ૬૭ અને પછી ૬૨ સીટો આપવી એક રીતે નવેર અને ચમકીલા ભવિષ્યને લઈને જનઆકાંક્ષાઓનો ઉભાર હતો. ક્યારેય રાજકારણમાં નહીં આવવાના, ક્યારેય બંગલા-ગારી નહીં લેવાના, વીઆઈપી કલ્ચર નહિ અપનાવવાના જુદા વાદ્ય સાથે રાજકારણમાં આવેલા કેજરીવાલ ધીમે ધીમે આ બધું ભૂલી ગયા. બીજા કાર્યકાળમાં તો તેઓ પુદને તાનાશાહની જેમ જ સ્થાપિત કરતા ગયા. જુદાણા અને છેતરપિંડીની રાજનીતિને તેમણે પોતાની રાજકીય આદત બનાવી દીધી. પંજાબમાં આમ આદમી પાર્ટીની ભારે જીત બાદ તેઓ હવામાં આવી ગયા. પાર્ટીમાં માત્ર તેમનું જ ચાલતું હતું. લોકતંત્ર તો એ પાર્ટીમાં રહ્યું જ ન હતું. પાર્ટીને પહેલી આર્થિક મદદ આપનાર પ્રશાંત ભુષણ, વૈચારિક આધાર તૈયાર કરનાર યોગેન્દ્ર યાદવ અને પ્રોફેસર આનંદ કુમારની સાથે તેમના સાથી કુમાર વિશ્વાસને પાર્ટીમાંથી પહેલાં જ હાંકી કાઢ્યા હતા. તેમની સાથે રહ્યા તેમના આંદોલનના દિવસોના સાથી મનીષ સિસોદિયા અને સ્વાતિ માલીવાલ. જોકે શાસનના આખરી દિવસોમાં જે રીતે મુખ્યમંત્રીના ઘરમાં જ પીટાઈ થઈ, તેણે કેજરીવાલના સ્વભાવની પોલ જ ખોલી નાખી.

કેજરીવાલે પોતાના પહેલા કાર્યકાળમાં બેશક સારાં કાર્ય કર્યાં. મહોલ્લા ક્લોનિકનો વિચાર આપ્યો અને તેને લાગુ કરવાના પ્રયાસ કર્યાં. શિક્ષણ અને સ્વાસ્થ્યનું બજેટ વધાર્યું, બસો યુનિટી સુધી વીજળી અને એક હદ સુધી પાણી મફતની રેવડીઓ પણ વહેંચી. મહિલાઓને મફત બસ યાત્રા કરી દીધી. પરંતુ તેની સાથે જ દિલ્હીમાં ભ્રષ્ટાચાર વધતો ગયો. બે વર્ષ પહેલાંની ચૂંટણીમાં નગર નિગમ પર પણ તેમનો કબ્જો થઈ ગયો. એના પહેલાં દિલ્હીની સફાઈ યવસ્થા માટે ૩૦૦ યુનિતમ પર પોતાનું નિયંત્રણ ન હોવાનું બહાનું બનાવતા હતા, પરંતુ હવે તો એ બહાનું પણ ન રહ્યું. દિલ્હી તો ગંદુ જ રહ્યું. દિલ્હીની લાઈફ લાઈન ગણાતી ડીટીસીની બસો ઘટતી ગઈ. કેજરીવાલે હવાહવાઈ દાવા ખૂબ કર્યાં. તેને કારણે તેમનાથી ફાયદો લેનારા લોકો પણ મુશ ન હતા. ડીટીસી કર્મચારીઓ, બસોમાં તૈનાત માર્શલો વગેરેને સ્થાયી નોકરીઓનું ગાજર પકડાવ્યા બાદ કેજરીવાલ તેમને સ્થાયી નોકરી ન આપી શક્યા. શરૂઆતમાં તો તેમની બહાનાંબાજ ચાલી, પરંતુ બાદમાં લોકો સમજતા થયા કે આ તો ફેંકફેંક જ કરે છે. ૨૦૨૨માં પંજાબમાં થયેલ વિધાનસભા ચૂંટણીમાં તેમણે મહિલાઓને હજાર રૂપિયા આપવાનો વાયદો કર્યો હતો, પરંતુ અત્યાર સુધી તેઓ આપી નથી શક્યા. પંજાબ રોડવેજની બસોમાં મહિલાઓને મફત સગવડ આપવાને કારણે પંજાબ રોડવેજ નુકસાનમાં જાય છે. એટલે જ તેના કર્મચારીઓને મહિનાઓ સુધી પગાર નથી મળતો. દિલ્હીની જનતાની નજર આ બધા પર પણ હતી. તેની અસર એ થઈ કે કેજરીવાલ પરથી લોકોનો ભરોસો જ ખતમ થઈ ગયો.

છેલ્લી બે ચૂંટણીઓ સુધી કેજરીવાલ નેરેટિવ તૈયાર કરતા હતા અને વિષયો તેનો જવાબ આપતા હતા. આ વખતે પણ મહિલાઓને ૨૧૦૦ રૂપિયા મહિને આપવા અને તેના માટે ફોર્મ ભરાવોને નેરેટિવ સ્થાપિત કરી દીધો હતો. પરંતુ બાદમાં ભાજપ તેનો તોડ કાઢ્યો. તેણે પોતાનો પંદર સૂત્રી કાર્યક્રમ રજૂ કર્યો. મહિલાઓને ૨૫૦૦ રૂપિયા મહિનાની સન્માન નિધિ આપવા અને ૨૦૦ને બદલે ૩૦૦ યુનિત વીજળી ફી આપવા જેવા એલાન કર્યાં.

તેની અસર વોટરો પર થઈ. આ દરમ્યાન ભાજપે ચૂંટણી પ્રબંધન માટે પોતાના તમામ મુખ્યમંત્રી અને ઉપ મુખ્યમંત્રીઓ ઉતારી દીધા. રાષ્ટ્રીય સ્વયં સેવક સંઘના કાર્યકર્તા પણ સક્રિય થયા. બધાએ મળીને જમીની સ્તર પર કામ કર્યું. તેની અસર ચૂંટણીઓ પર દેખાઈ. કેજરીવાલની પાર્ટી જ નહીં, પુદ કેજરીવાલ, તેમના નંબર-ટુ મનીષ સિસોદિયા, તિહાડવાળા સત્યેન્દ્ર જૈન અને 'ધ કાશ્મીર કાઉન્સિલ' ફિલ્મની ચર્ચા વખતે વિધાનસભામાં અહંહાસ્ય કરનાર રાખી બિરલા પણ હારી ગઈ. ભાજપની જીતમાં કેટલીક હિસ્સેદારી કોંગ્રેસની પણ છે. જોકે તેને ગઈ ચૂંટણીની તુલનામાં માત્ર બે ટકા વધારે વોટ મળ્યા છે. પરંતુ કોંગ્રેસ કેજરીવાલના ભ્રષ્ટાચાર અને જુદાણા વિરુદ્ધ માહોલ બનાવવામાં યોગદાન ચોક્કસ આપ્યું. દિલ્હીની સ્થિતિ બદલનાર શીલા દીક્ષિતાના પુત્ર સંદીપ દીક્ષિતે ખુલ્લેઆમ મોરચો ખોલી નાખ્યો હતો.

તેમણે કહ્યું હતું કે પોતાની માતાના અપમાનનો બદલો તેઓ ચોક્કસ લેશે. સંદીપ પુદ કેજરીવાલ વિરુદ્ધ નવી દિલ્હી સીટ પરથી મેદાનમાં ઉતર્યા અને કેજરીવાલની હારની પટકથા લખવામાં મદદ કરી. કોંગ્રેસે પણ માની લીધું કે તેની અસલ દુશ્મન ભાજપને બદલે આપ છે, તેથી તેણે પોતાનું તમામ ધ્યાન આપના ભ્રષ્ટાચાર અને તેના વિરુદ્ધ રાખ્યું. કેજરીવાલના શીશ મહેલનો સવાલ ભલે ભાજપે ઉઠાવ્યો, પરંતુ જે આખકારી નીતિ કોંગ્રેસમાં કેજરીવાલ જેલમાં ગયા હતા, તેનો ભડાફોડ કોંગ્રેસના નેતા અજય માકને જ કર્યો હતો. સાદગીનો દેખાડો કરનાર કેજરીવાલનો શીશમહેલ જનતા પચાવી ન શકી. હવે દિલ્હીમાં રાજકીય માહોલ બદલાઈ ચૂક્યો છે. હવે ભાજપ સામે જવાબદારીઓનું લાંબુ લીસ્ટ છે. તેની જવાબદારી છે કે તે રાજધાનીને મુશ્કેલી જ નહીં, પર્યાવરણને અનુકૂળ અને સાફ પણ રાખે. કેજરીવાલ માટે આ ભારે ચિંતાનો સમય છે. તેમનો ગઢ પણ છીનવાઈ ગયો અને સેનાપતિ પણ ન રહ્યા, એવામાં સેનાનું ફરથી ઊભું થવું બહુ મુશ્કેલ છે.

ચેકિંગના પગલે ભૂ માફિયાઓ નવા નવા પેંતરા અજમાવી રહ્યા છે, પરંતુ કલેક્ટર મેહુલ દવે ની આગેવાનીમાં તંત્ર કડક ચેકિંગ થકી તેમના દરેક પડકારને પહોંચી વળવા સજજ ૦૨ મશીન અને ૦૫ ડમ્પરો મળી કુલ ૦૭ વાહનો અને મશીન સહિત આશરે કુલ ૧.૮ કરોડનો મુદામાલ જમ

ગાંધીનગર, (માહિતી બ્યુરો) ગાંધીનગર જિલ્લામાં પાછલા ઘણા સમયથી પનીજ ચોરી અટકાવવાના પ્રયાસોના ભાગરૂપે કલેક્ટર શ્રી ગાંધીનગર તથા ભૂસ્તર તંત્રની ટીમ દ્વારા સરાહનીય કામગીરી કરવામાં આવી રહી છે. રાત દિવસ કડકમાં કડક ચેકિંગ દ્વારા પનીજ માફિયાઓને તંત્રની મજબૂત ટીમ માત આપી રહી છે, આ ચેકિંગના પગલે ભૂ માફિયાઓ નવા નવા રસ્તાઓ શોધી રહ્યા છે પરંતુ તંત્ર તેમના દરેક પડકારને પહોંચી વળવા સજજ છે, ત્યારે કલેક્ટર શ્રીએ કડક વલણ દાખવતા જિલ્લામાં પનીજ ચોરી કરતા ઈસમોમાં ફરી એકવાર ફફડાટ ફેલાયો છે.



૨૦૨૫ ના રોજ ગાંધીનગર જિલ્લાના સરગાસણ ચોકડી ખાતે પનીજ ભરી વહન કરતા ત્રણ ડમ્પર વાહનો બિનઅધિકૃત વહન કરતા સીઝ કરવામાં આવેલ છે. જેમાં વાહન નં- GJ-07-VV-6259 તથા GJ-16-AU-7760 ના વાહન માલિકશ્રી દ્વારા સાદીમાટી પનીજનું રોયલ્ટી પાસમાં દર્શાવેલ ડેસ્ટીનેશનથી અન્ય જગ્યાએ ડમ્પ કરવા અંગે બિનઅધિકૃત વહન કરતા પકડવામાં આવેલ. જ્યારે વાહન ડમ્પર નં- GJ-01-FT-4142 માં સાદીરેતી પનીજનું રોયલ્ટી પાસ વગર બિનઅધિકૃત વહન કરતા પકડવામાં આવેલ છે.



સાદીમાટી પનીજનું પરમીટ/ પરવાનગી વગર બિનઅધિકૃત પનન માટે એક એક્સેલેટર મશીન સીરીયલ નં- 401D01250 અને પાંચ ડમ્પર પેકી વાહન નં GJ-18-BT-1451 જમ કરી મશીન દ્વારા કરાયેલા સાદીમાટી પનીજના બિનઅધિકૃત પનનવાળા વહન અન્વયે ૦૧ જે.સી.બી. મશીન તથા ૦૧ ડમ્પર વાહન જમ કરવામાં આવેલ છે. જે પેકી જે.સી.બી. ચેચીસ નં. RAJ3DXS4E03491226 તથા ડમ્પર વાહન નં GJ-24-V-5221 સાદીરેતી પનીજનું

બિનઅધિકૃત પોલકામ કરી વહન કરતા પકડવામાં આવેલ છે. જે.સી.બી. મશીન દ્વારા કરાયેલા સાદીરેતી પનીજના બિનઅધિકૃત પનનવાળા આ વિસ્તારની પણ માપણી હાથ ધરવામાં આવી છે. આમ, કચેરી દ્વારા ૦૨ મશીન અને ૦૫ ડમ્પરો મળી કુલ ૦૭ વાહનો/મશીનની આશરે કુલ ૧.૮ કરોડનો મુદામાલ જમ કરવામાં આવેલ છે. આમ, ઉપરોક્ત જમ કરેલ વાહનો/મશીનના વાહનમાલિકો વિરુદ્ધ ગુજરાત મિનરલ (પ્રિવેન્શન ઓફ ઈલેગલ માઈનીંગ, ટ્રાન્સપોર્ટેશન અને સ્ટોરેજ) નિયમો-૨૦૧૭ના નિયમો હેઠળ દંડકીય કાર્યવાહી હાથ ધરવામાં આવશે.

અભિલ ભારતીય પોલીસ તરણ સ્પર્ધા નું આયોજન ૨૪ માર્ચથી ૨૮ માર્ચ સુધી કરવામાં આવ્યું છે

ગાંધીનગર, (માહિતી બ્યુરો) પ્રશિક્ષણ મહાનિદેશલય કેન્દ્ર રિઝર્વ પોલીસ ફોર્સ, નવી દિલ્હીના નિદેશનુસાર અભિલ ભારતીય પોલીસ ખેલકૂદ નિયંત્રણ બોર્ડ દ્વારા ૨૪મી અભિલ ભારતીય પોલીસ તરણ ચેમ્પિયનશિપ પ્રતિયોગીતા યોજવાની જવાબદારી શ્રુપ કેન્દ્ર, કેન્દ્રીય રીઝર્વ પોલીસ ફોર્સ ગાંધીનગર ને સોંપવામાં આવી છે. આ પ્રતિયોગીતા નું આયોજન તા. ૨૪ માર્ચ, ૨૦૨૫ થી ૨૮ માર્ચ ૨૦૨૫ સુધી ભારતીય ખેલ પ્રાધિકરણ ગાંધીનગર, ગુજરાત અને સરદાર વલ્લભભાઈ પટેલ સ્ટેડિયમ અમદાવાદ ગુજરાતમાં કરવામાં આવનાર છે

ગુજરાત સાહિત્ય અકાદમી દ્વારા વર્ષ ૨૦૨૩ માટે કચ્છી ભાષાના 'સાહિત્ય ગૌરવ પુરસ્કાર' માટે શ્રી વિશ્રામ ગઢવી અને 'યુવા ગૌરવ પુરસ્કાર' માટે ડૉ. પૂર્વી ગોસ્વામીની પસંદગી

ગાંધીનગર, (પ્રતિનિધી દ્વારા) ગુજરાત સાહિત્ય અકાદમી, ગાંધીનગર દ્વારા પ્રતિ વર્ષ કચ્છી ભાષાનાં ગૌરવ પુરસ્કાર આપવામાં આવે છે. જે અંતર્ગત ગુજરાત સાહિત્ય અકાદમીના અધ્યક્ષ શ્રી ભાગ્યેશ જહાની અધ્યક્ષતામાં મળેલી સમિતિમાં વર્ષ ૨૦૨૩ માટે શ્રી વિશ્રામ ગઢવીને કચ્છી ભાષાનાં 'સાહિત્ય ગૌરવ પુરસ્કાર' અને ડૉ. પૂર્વી ગોસ્વામીની કચ્છી ભાષાનાં 'યુવા ગૌરવ પુરસ્કાર' માટેના નામોની પસંદગી કરવામાં આવી છે, જેમને આગામી સમયમાં પુરસ્કાર એનાયત કરવામાં આવશે.

અને ઉલ્લેખનીય છે કે, રાજ્યના રમતગમત, યુવા અને સાંસ્કૃતિક પ્રવૃત્તિઓના વિભાગ હેઠળ કાર્યરત ગુજરાતી સાહિત્ય અકાદમી સહિત હિન્દી, સંસ્કૃત, સિંધી, ઉર્દૂ અને કચ્છી એમ કુલ ૬ અકાદમીઓ કાર્યરત છે, જેનો મુખ્ય ઉદ્દેશ્ય નાગરિકોમાં સાહિત્યનો મધ્યાર પ્રસાર કરવાનો છે. રાજ્ય અને રાજ્ય બહાર રાષ્ટ્ર અને આંતરરાષ્ટ્રીય સ્તરે તેનું ગૌરવ સ્થાપિત કરી શકાય તેવા વિશાળ અભિગમ સાથે આ અકાદમીઓ કાર્ય કરે છે, એમ ડૉ. જયેન્દ્રસિંહ જાવડા, મહામાત્ર, ગુજરાત સાહિત્ય અકાદમી, ગાંધીનગરની યાદીમાં જણાવ્યું છે.



મહાન સમાજ સુધારક, ભક્ત કવિ, સંત શિરોમણી રોહિદાસજીની ૬૪૮ મી જન્મજયંતી નિમિત્તે સંત શ્રી રોહિદાસ સેવા સમાજ દ્વારા કાર્યક્રમનું આયોજન કરવામાં આવ્યું. જેમાં મેયરશ્રી મીરાબેન પટેલ એ હાજરી આપીને તેજસ્વી તારલાઓને પ્રોત્સાહિત કર્યા હતા. આ અવસરે મેયરશ્રી મીરાબેન પટેલ એ જણાવ્યું હતું કે સંત રવિદાસજીનું ત્યાગ, સમર્પણ, પ્રભુભક્તિ, એકતા અને બંધુત્વનો તેમનો સંદેશ શ્રેષ્ઠ સમાજ, રાજ્ય અને રાષ્ટ્રના નિર્માણ માટે અનુસરણીય બની રહેશે

ગુજરાતમાં મિલેટ ક્રાંતિ: માત્ર બે દિવસમાં જ ૨.૯૩ લાખ નાગરિકોએ લીધી "મિલેટ મહોત્સવન"ની મુલાકાત



ગાંધીનગર, (માહિતી બ્યુરો) ગુજરાતમાં જાડા ધાન્ય અને ભરછટ અનાજના ઉપયોગ તથા વપરાશને પ્રોત્સાહન આપવા માટે મુખ્યમંત્રી શ્રી ભૂપેન્દ્ર પટેલના આ માર્ગદર્શન હેઠળ ગત તા. ૮ અને ૯ ફેબ્રુઆરી દરમિયાન 'મિલેટ મહોત્સવ અને પ્રાકૃતિક ફાર્મર માર્કેટ-૨૦૨૫' કાર્યક્રમનું આયોજન કરવામાં આવ્યું હતું. અમદાવાદ ઉપરાંત ગાંધીનગર, વડોદરા, સુરત, રાજકોટ, જામનગર અને ભાવનગર મહાનગરપાલિકા વિસ્તારમાં આયોજિત આ કાર્યક્રમને નાગરિકોએ બહોળો પ્રતિસાદ આપીને સફળ બનાવ્યો છે. મિલેટ મહોત્સવ અંગે રસપ્રદ માહિતી આપતા કૃષિ મંત્રીશ્રી રાધવજી પટેલે જણાવ્યું હતું કે, રાજ્યમાં આયોજિત બે દિવસીય મિલેટ મહોત્સવ અને પ્રાકૃતિક ફાર્મર માર્કેટની આશરે ૨.૯૩ લાખથી વધુ નાગરિકોએ મુલાકાત લઈને આ કાર્યક્રમને સફળ

બનાવ્યો હતો. રાજ્યભરના પ્રાકૃતિક કૃષિ કરતા ખેડૂનો, ખેડૂત ઉત્પાદક સંગઠનો, કૃષિ ઉદ્યોગ સાહસિકો, નિકાસકાર તેમજ સ્વસહાય જૂથો દ્વારા આ મહોત્સવમાં કુલ ૬૦૬ સ્ટોલ લગાવવામાં આવ્યા હતા. આ ૬૦૬ સ્ટોલ મારફત બે દિવસમાં કુલ રૂ. ૧.૬૨ કરોડનું વેચાણ કરવામાં આવ્યું છે. મંત્રી શ્રી પટેલે કહ્યું હતું કે, આ મહોત્સવ દરમિયાન મિલેટ અને મિલેટ વાનગીના સ્ટોલે અનેરું આકર્ષણ જમાવ્યું હતું. રાજ્યના હજારો સ્વાદરસિકોએ મિલેટથી બનેલી વિવિધ વાનગીઓનો આસ્વાદ માણ્યો હતો. રાજ્યના લાખો શહેરીજનોએ આ મહોત્સવમાં ભાગ લીધો, એ જ શ્રીઅન્ન અને પ્રાકૃતિક ખેત પેદાશના અનન્ય મહત્વ પ્રત્યે મિલેટ મહોત્સવ અને પ્રાકૃતિક ફાર્મર માર્કેટની આશરે ૨.૯૩ લાખથી વધુ નાગરિકોએ મુલાકાત લઈને આ કાર્યક્રમને સફળ

પરિણામે સમગ્ર વિશ્વના નાગરિકો સુપરફૂડ મિલેટના ફાયદાઓથી પરિચિત થયા છે. અમદાવાદ ખાતે યોજાયેલા રાજ્ય કક્ષાના મિલેટ મહોત્સવમાં માત્ર બે જ દિવસમાં રૂ. ૩૮ લાખથી વધુનું વેચાણ કરવામાં આવ્યું હતું. જ્યારે, સુરતમાં રૂ. ૨૮.૨૮ લાખ, રાજકોટમાં રૂ. ૨૭ લાખ, વડોદરામાં રૂ. ૨૦.૬૦ લાખ, ભાવનગરમાં રૂ. ૧૮.૮૦ લાખ, જામનગરમાં રૂ. ૧૪.૭૫ લાખ તેમજ ગાંધીનગરમાં રૂ. ૧૪.૫૦ લાખથી વધુનું વેચાણ કરવામાં આવ્યું હતું. આ ઉપરાંત ભાવનગર ખાતે યોજાયેલા મિલેટ મહોત્સવની બે દિવસમાં સૌથી વધુ ૮૧,૩૦૦ નાગરિકોએ મુલાકાત લીધી હતી. ત્યારબાદ સુરતમાં ૫૮,૨૦૦ નાગરિકોએ, અમદાવાદમાં ૪૫,૫૦૦ નાગરિકોએ, વડોદરામાં ૩૮,૦૦૦ નાગરિકોએ, રાજકોટમાં ૨૫,૭૦૦

નાગરિકોએ, જામનગરમાં ૨૬,૨૦૦ નાગરિકોએ તેમજ ગાંધીનગરમાં ૨૧,૮૦૦ નાગરિકોએ મિલેટ મહોત્સવ અને પ્રાકૃતિક ફાર્મર માર્કેટની મુલાકાત લીધી હતી. અત્રે ઉલ્લેખનીય છે કે, મિલેટ્સ ઉત્પાદનના વેચાણ માટે કુલ ૧૮૦ સ્ટોલ, પ્રાકૃતિક ખેત પેદાશોના વેચાણ માટે કુલ ૧૬૮ સ્ટોલ, મિલેટ અને પ્રાકૃતિક પેદાશોની વાનગીઓના વેચાણ માટે ૧૧૭ લાઈવ ફૂડ સ્ટોલ, રાજ્ય સરકારની વિવિધ સંસ્થાઓના ૪૨ સ્ટોલ, મધના વેચાણ માટે ૨૫ સ્ટોલ, હેન્ડીક્રાફ્ટ વેચાણ અને મનોરંજન માટે ૨૪ સ્ટોલ, ખેત ઉત્પાદનોના નિકાસ માટે ૨૨ સ્ટોલ, છોડ અને બિયારણના વેચાણ માટે ૧૫ સ્ટોલ તેમજ પ્રાકૃતિક કૃષિ ઈનપુટ્સના વેચાણ માટેના ૧૨ સ્ટોલ મળીને કુલ ૬૦૬ સ્ટોલ લગાવવામાં આવ્યા હતા.

ગુજરાત સરકારે ૪૫૮ ગેરકાયદેસર ધાર્મિક સ્થળોને નોટિસ ફટકારી

અમદાવાદ, ગુજરાત સરકારે જાહેર સ્થળો પર ગેરકાયદેસર ધાર્મિક સ્થળોને ૪૫૮ નોટિસ ફટકારી છે. આ વાત સરકારે પુદ હાઈકોર્ટમાં જણાવી છે. મુખ્ય ન્યાયાધીશ સુનીતા અચવાલની ખંડપીઠે એક આદેશમાં કહ્યું હતું કે રાજ્ય સરકારે દિશા નિર્દોશોને લાગુ કરવા માટે પ્રભાવી પગલા ઉઠાવ્યા છે અને સાર્વજનિક રસ્તા, જાહેર પાર્ક અને અન્ય જાહેર સ્થળો પર અનધિકૃત ધાર્મિક ઢાંચાઓના રહેવાસીઓને ૪૫૮ નોટિસ ફટકારી છે.

સરકારે હાઈકોર્ટને જણાવ્યું કે, જનતામાં જાગૃતિ ફેલાવવા માટે સ્થાનિક અખબારોમાં ૨૬૦૭ નોટિસ પ્રકાશિત કરી છે.


સાથે જ સાર્વજનિક સ્થળો પરથી ગેરકાયદેસર ધાર્મિક દબાણો હટાવવા માટે સ્થાનિક ધાર્મિક પ્રમુખોને જાગૃત કર્યા છે. અહીં ઉલ્લેખનિય છે કે, ૨૦૦૬માં હાઈકોર્ટે જાહેર જગ્યા પર દબાણ કરનાર કથિત ધાર્મિક સ્થળોને હટાવવા માટે વડોદરા નગર નિગમ દ્વારા ચલાવવામાં આવેલા દબાણહટાવો

અભિયાનના સંબંધમાં સ્વતઃ સંજ્ઞાન લેતા એક્શન શરુ કરી હતી. સુપ્રીમ કોર્ટે તમામ રાજ્યો અને કેન્દ્ર શાસિત પ્રદેશોને સાર્વજનિક સ્થળો પર અનધિકૃત દબાણોની ઓળખ કરવા અને તેમને હટાવવા, શિક્ષક કરવા તથા નિયમિત કરવાના સંબંધમાં એક વ્યાપક નીતિ તૈયાર કરવા માટે નિર્દેશ જાહેર કર્યા હતા.

EVM ડેટા ડિલીટ ન કરશો ઊંઝામાં બનવા જઈ રહ્યું છે ચૂંટણી પંચને સુપ્રીમનો નિર્દેશ એકસક્લુઝિવ કન્ટેનર રેલ ટર્મિનલ

નવી દિલ્હી, તા.૧૨ સુપ્રીમ કોર્ટે EVMની ચકાસણી અંગે નીતિ ઘડવાની માંગ કરતી અરજીઓ પર સુનાવણી કરી હતી. CJI સંજય ભાગા અને જસ્ટિસ દીપાંકર દત્તાની બેન્ચે ચૂંટણી પંચને સુનાવણી પ્રક્રિયા પૂર્ણ ન થાય ત્યાં સુધી EVMમાં કોઈપણ ડેટા ફરીથી લોડ ન કરવાનો કે ડિલીટ ન કરવાનો નિર્દેશ આપ્યો છે. સુપ્રીમ કોર્ટે કહ્યું કે, આ કોઈ વિરોધ નથી. જો હારેલા ઉમેદવારને સ્પષ્ટતાની જરૂર હોય તો એન્જિનિયર સ્પષ્ટતા કરી શકે છે કે કોઈ છંડછાડ થઈ નથી. જેથી ચૂંટણી પંચે હવે સુપ્રીમ કોર્ટને EVMની મેમરી અને માઈક્રો કંટ્રોલર ડિલીટ કરવાની સમગ્ર પ્રક્રિયા વિશે માહિતી આપવી

પડશે. કોર્ટે આદેશ આપ્યો કે તેઓ (ECI) તેનો અમલ કરવાનો પ્રયાસ કરી રહ્યા છે. અમને ખબર નથી કે તમારામાંથી કોણ સાચું છે. અમે ફક્ત જાણવાનો પ્રયાસ કરી રહ્યા છીએ. કોર્ટે ચૂંટણી પંચને આ મુદ્દે 15 દિવસમાં પોતાનો જવાબ દાખલ કરવા જણાવ્યું છે. આગામી સુનાવણી ડેટામાંથી શરૂ થતા અઠવાડિયામાં થશે. મહત્વનું છે કે, આ અરજી હરિયાણાના ભૂતપૂર્વ મંત્રી કરણ સિંહ દલાલ, 5 વખતના ધારાસભ્ય લખન કુમાર સિંગલ અને એસોસિએશન ફોર ડેમોક્રેટિક રિફોર્મ્સ (ADR) દ્વારા સુપ્રીમ કોર્ટમાં દાખલ કરવામાં આવી હતી. તેમણે કોર્ટને EVM તપાસવા માટે એક મજબૂત સિસ્ટમ બનાવવાની વિનંતી કરી હતી.



અમદાવાદ, પશ્ચિમ રેલવેના અમદાવાદ મંડળ માં સ્થિત મહેસાણા-પાલનપુર રેલવે સેક્શન પર ડબલિંગની કામગીરી દરમિયાન ઊંઝા રેલવે સ્ટેશન પર માલવાહક ટ્રાકિકને ધ્યાનમાં રાખીને નવું ટર્મિનલ બનાવવાની યોજના તૈયાર કરવામાં આવી હતી. આ ટર્મિનલને અસરકારક આકાર આપવાનો શ્રેય અમદાવાદ ડિવિઝનના વર્તમાન સિનિયર ડિવિઝનલ કોમર્શિયલ મેનેજર શ્રી અચ્યુ ત્યાગીને જાય છે, જેમણે પોતાની કાર્યક્ષમતા અને દૂરંદેશીથી આ નવી યોજનાની ચર્ચા કરી અને તેને એક નવું પરિમાણ આપ્યું અને રેલવે બોર્ડ દ્વારા જારી કરાયેલા પરિપત્ર અનુસાર, તેને એકસક્લુઝિવ કન્ટેનર રેલ ટર્મિનલનો દરજ્જો આપવામાં

આવ્યો છે. આ ટર્મિનલ રેલવે અને વેપાર બંને માટે આવનારા સમયમાં એક સીમાચિહ્નરૂપ સાબિત થશે. ઊંઝા તાલુકો જે મહેસાણા જિલ્લા હેઠળ આવે છે વિવિધ પ્રકારના મસાલા અને કૃષિ ઉત્પાદન જેમ કે જીરું, વરિયાળી, ધાણા, સરસવ, મેથી, ઈસબગુલ, રાઈ વગેરેના વેપાર માટે પ્રખ્યાત છે. પરંતુ તેમનો ઉત્પાદિત માલ ગુજરાતની બહાર સક્રિયપણે મોકલી શકતા ન હતા. આ મુખ્ય કારણ હતું. યોગ્ય વાહન વ્યવહારનો અભાવ પરંતુ જેવું ઊંઝામાં વેપારીઓને માહિતી મળી કે ઊંઝા માં એક નવું રેલ ટર્મિનલ સ્થપાઈ રહ્યું છે જે કન્ટેનર ના માધ્યમ થી માલસામાનની હેરફેરની સુવિધા ઉપલબ્ધ કરાવવામાં

સકારાત્મક ભૂમિકા ભજવશે, તો ખેડૂતો અને વેપારીઓ સૌ ખુશ થઈ ગયા. હવે તેમનું ઉત્પાદન માત્ર ગુજરાત રાજ્યમાં જ નહીં પરંતુ દેશ-વિદેશમાં પણ સરળતાથી ઉપલબ્ધ થશે. આનાથી માત્ર સારા ભાવ જ નહીં પરંતુ રેલવેને વધારાની આવક પણ થશે. શરૂઆતમાં મેસર્સ અદાણી લોજિસ્ટિક્સ લિમિટેડ અને સેન્ટ્રલ વેરહાઉસિંગ કોર્પોરેશને ઊંઝાથી કન્ટેનર ટ્રેનની કામગીરી શરૂ કરવામાં રસ દર્શાવ્યો હતો. આ બંને કંપનીઓ હાલમાં વાર્ષિક ૬૫,૦૦૦ કન્ટેનર (ઈજ) સુધીના કાર્ગોને હેન્ડલ કરવાની વિશાળ ક્ષમતા ધરાવે છે, ખાસ કરીને મુન્દ્રા પોર્ટ પર પરિવહન માટે. આ પગલાથી

ઊંઝાને મુખ્ય લોજિસ્ટિક્સ અને નિકાસ હબ તરીકે વધુ મજબૂત બનાવશે. અત્યાર સુધી, ઊંઝાની આજુબાજુ કોઈ પણ કન્ટેનર રેલ ટર્મિનલ નહોતું, જેના કારણે મોટાભાગનો માલ સડક માર્ગે વહન થતો હતો. પરંતુ હવે ઊંઝા ખાતે વિશિષ્ટ રીતે કન્ટેનર રેલ ટર્મિનલની સ્થાપના સાથે, આ પ્રદેશ ઉત્તરીય વિસ્તારો માટે મુખ્ય લોજિસ્ટિક્સ હબ તરીકે ઉભરી આવે તેવી શક્યતા છે. આ વિકાસ માત્ર ઊંઝાના ખેડૂતો માટે જ ફાયદાકારક નથી, પરંતુ અમદાવાદ ડિવિઝન અને સમગ્ર ભારતીય રેલવે માટે પણ એક મહત્વપૂર્ણ પગલું બની રહેશે. આ સાથે માનનીય વડાપ્રધાન દ્વારા શરૂ કરાયેલ 'નેશનલ રેલ પ્લાન'ના વિઝન ૨૦૨૭ને એક નવો આયામ આપવામાં પણ મદદ મળશે. આ ટર્મિનલની સ્થાપનાથી ઊંઝા અને તેની આસપાસના વિસ્તારોમાં વેપાર અને પરિવહન માટે નવી દિશાઓ ખુલશે. આ માત્ર રેલવે માટે જ નહીં પરંતુ સમગ્ર અર્થતંત્ર માટે સકારાત્મક પરિવર્તન સાબિત થશે. અમદાવાદ મંડળ દ્વારા લેવામાં આવેલ આ પગલું ભારતીય રેલવેના

ટ્રેડ વોરના ભણકારા યુરોપના ૨૭ દેશ USના આકરી ટેરિફનો જડબાતોડ જવાબ આપશે

બ્રસેલ્સ, તા.૧૨ અમેરિકામાં પ્રમુખપદ સંભાળ્યા પછી ટ્રમ્પે ટેરિફની તલવાર વીંઝા માંડી છે. ટ્રમ્પે તાજેતરમાં અમેરિકામાં આયાત થતા વિદેશી સ્ટીલ અને એલ્યુમિનિયમ પર ૨૫ ટકા ટેરિફ લાદવાનું એલાન કર્યું છે. ટ્રમ્પના આ નિર્ણયથી યુરોપના અનેક દેશો પર વિપરિત અસરની સંભાવના હોવાથી યુરોપિયન યુનિયનમાં નારાજગી ફેલાઈ છે. યુરોપિયન યુનિયનના ૨૭ દેશોએ અમેરિકાએ લાદેલા ટેરિફનો જડબાતોડ જવાબ આપવા કમર કસી છે, જેના પગલે અમેરિકા અને યુરોપના દેશો વચ્ચે ટ્રેડ વોર શરૂ

થવાની શક્યતા છે. યુરોપિયન યુનિયનના વડા ઉરસુલા વોન ડેર લેઈને ટ્રમ્પ સરકારના પગલાનો નક્કર જવાબ આપવાની તૈયારી દર્શાવી હતી અને યુરોપિયન યુનિયનના આર્થિક હિતોને જાળવવાનો હુકાર કર્યો હતો. વધુમાં ડેર લેઈને કહ્યું હતું કે, ટેરિફનો સીધો મતલબ ટેક્સ છે અને નવા ટેક્સ વેપાર અને વપરાશકારો માટે નુકસાનકારક છે. યુરોપિયન દેશોમાં સૌથી મોટું અર્થતંત્ર ધરાવતા જર્મનીના ચાન્સેલર ઓલાફ સ્કોલ્ડે સંસદમાં ખુલાસો કર્યો હતો કે, અમેરિકા દ્વારા કોઈ વિકલ્પ નહીં રખાય તો યુરોપિયન સંઘના દેશો એકજથ

થઈને જડબાતોડ જવાબ આપશે. તેના કારણે બંને દેશના વેપાર-ઉદ્યોગ અને સમૃદ્ધિને અસર પહોંચશે. અમેરિકાના સ્થાનિક ઉત્પાદકોને વૈશ્વિક સ્પર્ધા સામે રક્ષણ આપવાના હેતુથી ટ્રમ્પ સરકારે વિદેશના સ્ટીલ-એલ્યુમિનિયમ પર ૨૫ ટકા ટેરિફ નાખ્યો છે. ટેરિફના કારણે આયાતી સ્ટીલ-એલ્યુમિનિયમ મોંઘા થશે અને એકંદરે ઘરેલુ ઉત્પાદકોને લાભ થશે. ટ્રમ્પે પોતાના પ્રથમ કાર્યકાળ દરમિયાન પણ આ પ્રકારના ટેરિફ લાદ્યા હતા અને તેના કારણે મહત્વના સહયોગી રાષ્ટ્રો સાથે અમેરિકાના સંબંધ વણસ્યા હતા. અગાઉ ૨૦૧૮ના વર્ષમાં યુરોપિયન યુનિયને અમેરિકામાં બનાત મોટરસાઈકલ, બોરબોન, પીનટ બટર, જીન્સ જેવી વસ્તુઓ પર ટેરિફ અમલી કર્યા હતા. આ વખતે પણ અમેરિકામાંથી મોટા પાયે નિકાસ થતી વસ્તુઓ પર યુરોપિયન દેશો દ્વારા ટેરિફ લદાય તેવી શક્યતા છે. અમેરિકા અને યુરોપિયન યુનિયન વચ્ચે વર્ષ ૨૦૨૩માં ૮૭૮ અબજ ડોલરનો વેપાર થયો હતો, જેમાં યુરોપિયન યુનિયનનું સરખસ ૧૬૧ અબજ ડોલર હતું. સર્વિસ સેક્ટરમાં ૭૧૦ અબજ ડોલરના વ્યવહાર થયા હતા અને તેમાં યુરોપિયન યુનિયનની વેપાર ખાધ ૧૦૭ અબજ ડોલર હતી.

૧૩ ફેબ્રુઆરી, વિશ્વ રેડિયો દિવસ એકતાનગરનો કોમ્યુનિટી રેડિયો મહિલાઓ અને સમુદાયોને જ્ઞાન થકી સશક્ત કરી રહ્યો છે, સામાજિક પરિવર્તન માટે પ્રેરણારૂપ છે

ગાંધીનગર, (માહિતી બ્યુરો) ૧૩ ફેબ્રુઆરીના રોજ જ્યારે xરેડિયો અને ક્લાયમેટ ચેન્જ x ના થીમ સાથે વિશ્વ રેડિયો દિવસની ઉજવણી થઈ રહી છે, ત્યારે એકતાનગરમાં સ્ટેચ્યુ ઓફ યુનિટી ખાતે કાર્યરત કોમ્યુનિટી રેડિયો સ્ટેશન, રેડિયો યુનિટી ૯૦૬૨ એક શ્રેષ્ઠ ઉદાહરણ છે કે કેવી રીતે કોમ્યુનિટી રેડિયો પર્યાવરણીય મુદ્દાઓ પ્રત્યે જાગૃતિ લાવવા અને તે સંબંધિત પ્રવૃત્તિઓને પ્રોત્સાહન આપવામાં મહત્વપૂર્ણ ભૂમિકાઓ ભજવી શકે છે. ગુજરાતના એકતાનગર, કે જ્યાં વિશ્વભરમાં પ્રતિષ્ઠિત સ્ટેચ્યુ ઓફ યુનિટી આવેલું છે, ત્યાંથી પ્રસારિત થતું આ રેડિયો સ્ટેશન વડાપ્રધાન શ્રી નરેન્દ્ર મોદીના યુનિટી (એકતા), સસ્ટેનેબિલિટી (ટકાઉપણું) અને સામાજિક સશક્તિકરણને પ્રોત્સાહન આપવાના વિઝનને સાકાર કરી રહ્યું છે. રેડિયો યુનિટી ૯૦૬૨: ક્લાઈમેટ ચેન્જ માટે કાર્યવાહી કરતો એક અવાજ આ કોમ્યુનિટી રેડિયો પર ક્લાઈમેટ ચેન્જ, પર્યાવરણીય સંરક્ષણ માટેના પ્રયાસો અને ટકાઉ પ્રવાસન પર ધ્યાન કેન્દ્રિત કરતા કાર્યક્રમો ચલાવવામાં આવે છે. કોમ્યુનિટી રેડિયોની નજીકમાં જ નર્મદા નદી વહે છે, તેમજ સરદાર પટેલ જીવોજીવ પાર્ક પણ તેની પાસે જ સ્થિત છે, શ્રોતાઓને કુદરતી સંસાધનોના સંરક્ષણ અને પર્યાવરણને અનુકૂળ પ્રથાઓ અપનાવવા

અંગે શિક્ષિત કરવામાં મહત્વપૂર્ણ ભૂમિકા ભજવે છે. આ સ્ટેશન પરથી પ્રસારિત થતા કાર્યક્રમોનું શેડ્યુલ વૈવિધ્યસભર છે, જે શ્રોતાઓની વિવિધ પ્રકારના રસ-રૂચિને આધારી લે છે: - સવારે ૮.૦૦ કલાકે: શ્રી ભગવદ્ ગીતાના સંસ્કૃત શ્લોકો અને તેના અનુવાદ સાથે પર્યાવરણીય જાગૃતિ અંગેના સંદેશાઓ. - સવારે ૯.૦૦ કલાકે: આરજે હેતલ સાથે 'ગુડ મોર્નિંગ એકતાનગર' કાર્યક્રમ, જેમાં ગુજરાતને હરિયાણા બનાવવા માટેની પહેલો અને ક્લાઈમેટ સંબંધિત પડકારો અંગે ચર્ચા કરવામાં આવે છે, તેમજ તે અંગેની સાહ્યગાથાઓ પણ રજૂ કરવામાં આવે છે. - બપોરે ૧૨.૦૦ થી ૪.૦૦ કલાક દરમિયાન: આરજે નીલમ સ્થાનિક સસ્ટેનેબિલિટી પ્રોજેક્ટ્સ અંગે માહિતી આપે છે, પર્યાવરણવિદોનો ઈન્ટરવ્યૂ કરે છે અને સ્થાનિક સમુદાયોને ક્લાઈમેટ સંબંધિત કાર્યવાહીઓમાં જોડે છે. - સાંજે ૪.૦૦ થી ૭.૦૦ કલાક દરમિયાન: આરજે રૂતેશ સાથે 'ચાર સે સાત, રૂતેશ કે સાથ' કાર્યક્રમ, જેમાં વૈશ્વિક ક્લાઈમેટ પોલિસીઓ અને ક્લાઈમેટ ચેન્જ સામેની લડતમાં ભારતની ભૂમિકા અંગે ચર્ચા કરવામાં આવે છે, તેમજ પ્રવાસીઓ અને નિષ્ણાંતો સાથે ઈન્ટરેક્ટિવ સત્રો પણ યોજાવામાં આવે છે. - સાંજે ૭.૦૦ કલાક પછી: આ સમય દરમિયાન રેડિયો સ્ટેશન દ્વારા વડાપ્રધાનશ્રીના રેડિયો કાર્યક્રમ 'મન કી બાત' નું વિશેષ સંસ્કરણ પ્રસારિત કરવામાં આવે છે, જેમાં

પર્યાવરણના સંરક્ષણ અને ટકાઉ ભવિષ્ય માટે ભારતની પ્રતિબદ્ધતા અંગેના વડાપ્રધાન શ્રી નરેન્દ્ર મોદીએ ભૂતકાળમાં આપેલા સંદેશાઓને રજૂ કરવામાં આવે છે. - રેડિયો યુનિટી સ્ટેશનના એક વિશિષ્ટ સેગમેન્ટમાં શ્રી રાજમોહન ગાંધી દ્વારા લખવામાં આવેલ 'સરદાર પટેલ એક સમર્પિત જીવન' માંથી વિશેષ પ્રસંગોનું વાંચન કરવામાં આવે છે, જે સુનિશ્ચિત કરે છે કે સરદાર વલ્લભભાઈ પટેલનું જીવન સતત લોકોને પ્રેરણા આપતું રહે. સાંજના પ્રસારણમાં પ્રોજેક્શન મેપિંગ શો માટે ઓડિયો અને નર્મદા મહા આરતીનો સમાવેશ થાય છે, જે પ્રોગ્રામિંગમાં આધ્યાત્મિકતા ઉમેરે છે. - મહિનાના દર છેલ્લા રવિવારે, રેડિયો યુનિટી ૯૦૬૨ સવારે ૧૧.૦૦ કલાકે વડાપ્રધાનશ્રીના xમન કી બાતx કાર્યક્રમનું પ્રસારણ કરે છે, જે શ્રોતાઓને રાષ્ટ્રના નેતૃત્વ અને દ્રષ્ટિકોણ સાથે સાંકળે છે. અસરકારકતા અને નવીનીકરણનો વારસો એકતાનગરમાં પ્રસારિત થતું રેડિયો યુનિટી ત્યાંના સ્થાનિક લોકોમાં એક મજબૂત સંદેશો આપે છે- હરિયાણા અને ઉજ્જવળ ભવિષ્ય માટે એક અખંડ ભારત. ઉલ્લેખનીય છે કે, રેડિયો યુનિટી ૯૦૬૨ નું ઉદ્ઘાટન ૧૫ ઓગસ્ટ, ૨૦૨૧ના રોજ કરવામાં આવ્યું હતું, અને તેને મઈકેન- (બ્રોડકાસ્ટ એન્જિનિયરિંગ કન્સલ્ટન્ટ્સ ઈન્ડિયા લિમિટેડ) દ્વારા તૈયાર કરીને સ્થાપિત કરવામાં આવ્યું હતું. આ સ્ટેશન સ્થાનિક સમુદાયો અને એકતાનગર ખાતે

ગાંધીનગર મહાનગરપાલિકાનું અંતિમ અલ્ટીમેટમ: ૧૪ ફેબ્રુઆરી સુધી ભાડું ન ભરનાર સામે થશે સીલિંગની કાર્યવાહી

ગાંધીનગર (પ્રતિનિધી દ્વારા) ગાંધીનગર મહાનગરપાલિકા દ્વારા શહેરના માર્કેટો, પ્લોટ, લેન્ડ, વોટ, કેબીન વગેરે મિલકતોના બાકી ભાડાની વસુલાત માટે અનેકવાર નોટિસો પાઠવવામાં આવી હતી. તેમ છતાં, કેટલીક મિલકતોના ભાડુદારો દ્વારા ભાડું ચૂકવવામાં આવ્યું નથી. એસ્ટેટ શાખા દ્વારા અગાઉ પણ બાકી રહેલા ભાડાના ચૂકવણીની પ્રક્રિયા હાથ ધરવામાં આવી હતી અને નોટિસ આપ્યા બાદ પણ જે ભાડુદારો ભાડું ભરવામાં નિષ્ફળ રહ્યાં છે, તેમની મિલકતો સીલ કરવાની કાર્યવાહી શરૂ કરવામાં આવી છે. ગાંધીનગર મહાનગરપાલિકા અંતિમ ચેતવણી આપે છે કે જે ભાડુદારો હજી સુધી બાકી ભાડું ચૂકવી શક્યા નથી, તેમણે તા. ૧૩/૦૨/૨૦૨૫ સુધીમાં તમામ

બાકી ભાડાનું ચૂકવણી કરવી અનિવાર્ય રહેશે. જો આ મુદત દરમિયાન ભાડાનું ચૂકવણું નહીં થાય, તો તા. ૧૪/૦૨/૨૦૨૫ થી ગેરકાયદેસર કબજા હેઠળની અને બાકી ભાડાવાળી મિલકતોને તાત્કાલિક અસરથી સીલ કરવાની કામગીરી હાથ ધરવામાં આવશે, જેની સંપૂર્ણ જવાબદારી સંબંધિત ભાડુદારોની રહેશે.

અત્રેદાન મહાદાન : ભૂખ્યાને ભોજન આપવાની પરંપરા જાળવી રાખી જેના નામથી પૂંજનું ડાંગરવા ગાય ઓળખાય એવા કરુણા મૂર્તિ પૂંજબા મીઠાભાઈ રબારીની જન્મ તિથિ મહાસુદ પૂનમ ના રોજ એમના પરિવાર દ્વારા લક્ષ્મીપુરા હેબતપુરા અને ચું.ડાંગરવા ગામની પ્રાથમિક શાળા ના બાળકો અને શાળા પરિવાર ને તિથિ ભોજન આપવામાં આવ્યું. આ પ્રસંગે લક્ષ્મીપુરા (ડાંગરવા) શાળા પરિવાર વતી મોમેન્ટો આપી દાતા નો આભાર વ્યક્ત કરવામાં આવ્યો.



અત્રેદાન મહાદાન : ભૂખ્યાને ભોજન આપવાની પરંપરા જાળવી રાખી જેના નામથી પૂંજનું ડાંગરવા ગાય ઓળખાય એવા કરુણા મૂર્તિ પૂંજબા મીઠાભાઈ રબારીની જન્મ તિથિ મહાસુદ પૂનમ ના રોજ એમના પરિવાર દ્વારા લક્ષ્મીપુરા હેબતપુરા અને ચું.ડાંગરવા ગામની પ્રાથમિક શાળા ના બાળકો અને શાળા પરિવાર ને તિથિ ભોજન આપવામાં આવ્યું. આ પ્રસંગે લક્ષ્મીપુરા (ડાંગરવા) શાળા પરિવાર વતી મોમેન્ટો આપી દાતા નો આભાર વ્યક્ત કરવામાં આવ્યો.

અમદાવાદ શહેરમાં ગેરકાયદે રહેતા બાંગ્લાદેશી ઝડપાયા

અમદાવાદ કાઈમ બ્રાન્ચે ગેરકાયદે રહેતા ૫૦ બાંગ્લાદેશી નાગરિકોને ઝડપી પાડ્યા, ૧૫ને ઘરભેગા કર્યા



અમદાવાદ, તા.૧૨ પ્રવૃત્તિઓ સામે એક મોટું (પ્રતિનિધી દ્વારા) અમદાવાદ કાઈમ બ્રાન્ચે શહેરમાં ગેરકાયદે રીતે રહેતા ઈમિગ્રન્ટ્સ અને રાષ્ટ્રવિરોધી અમદાવાદના ઈસનપુર, વસ્ત્રાલ અને ચંડોલા તળાવ વિસ્તારોમાં દસ્તાવેજો વિના રહેતા ૫૦ જેટલાં બાંગ્લાદેશી નાગરિકોની ઝડપી પાડવામાં આવ્યા હતા. જેમાંથી ૧૫ ઈમિગ્રન્ટ્સ અને એક સગીર બાળકને સફળતાપૂર્વક દેશ નિકાલ કરવામાં આવ્યો હતો.

કરતાં જાણવા મળ્યું હતું કે, અમદાવાદમાં રહેતા મૂળ બાંગ્લાદેશીઓ માંથી મોટાભાગના વ્યક્તિઓ રોજરોટી માટે ભંગારનો સામાન એકઠો કરતા અને વેચતા હતા, જેમાંથી કેટલાક લોકો ચંડોલા તળાવ નજીક કામચલાઉ વસાહતોમાં રહેતા હતા. જ્યારે પોલીસે મહિલાઓ અને બાળકો સહિત ઘણા પરિવારોની અટકાયત કરી.

અમદાવાદ કાઈમ બ્રાન્ચની આ કામગીરી સદર્ભે ભારત રક્ષા મંચ ગુજરાત પ્રાંતના અધ્યક્ષ ઈલેવાન ઠાકરને પુછવામાં આવ્યું ત્યારે તેમણે અમદાવાદ કાઈમ બ્રાન્ચના દરેક અધિકારીના ખુબજ વખાણ કર્યા અને સાથે સાથે કહ્યું કે આવા બાંગ્લાદેશી ધુસણખોરોને જે લોકો આશરો આપે છે તેના માટે સરકારે કોઈ કડક કાયદો બનાવવો જોઈયે જેથી આવા ધુસણખોરોને ભારતમાં ધુસવાની હિંમત ન થાય.

‘વેચાઈ ગયા છે બધા..’, શરદ પવારે એકનાથ શિંદેને એવોર્ડ આપ્યો તો ઉદ્ધવ સેનાએ ક્યારો કટાક્ષ



મુંબઈ, તા.૧૨ (પ્રતિનિધી દ્વારા) મહારાષ્ટ્રના રાજકારણમાં હવે એવોર્ડને લઈને વિપક્ષી ગઠબંધન મહાવિકાસ અઘાડીની બે પાર્ટીઓમાં જાણે જંગ શરૂ થઈ ગઈ છે. નવી દિલ્હીમાં NCP(SP) ચીફ શરદ પવારના હાથે નાયબ મુખ્યમંત્રી એકનાથ શિંદેને મળેલા સન્માનથી ઉદ્ધવ ઠાકરે શિંદેને સન્માનિત કેમ કરે છે? શરદ પવાર એકનાથ શિંદેને સન્માનિત કેમ કરે છે? શરદ પવાર એકનાથ શિંદેને સન્માનિત કેમ કરે છે? શરદ પવાર એકનાથ શિંદેને સન્માનિત કેમ કરે છે? શરદ પવાર એકનાથ શિંદેને સન્માનિત કેમ કરે છે?

IPS પિયુષ પટેલને ACBનો હવાલો : ઘણાં સમયથી ખાલી ACB ના ડિરેક્ટરની પોસ્ટ પર નિમણૂક



ગાંધીનગર, તા.૧૨ (પ્રતિનિધી દ્વારા) છેલ્લા ઘણાં સમયથી ખાલી પડેલ છઠ્ઠમી ડિરેક્ટરની પોસ્ટ પર કેન્દ્રમાંથી ડેપ્યુટિશન બાદ પરત આવેલા IPS પિયુષ પટેલની રાજ્ય સરકારના ગૃહ વિભાગે નિમણૂક કરી છે. IPS

સમશેર સિંઘના કેન્દ્ર સરકારમાં થયેલા ડેપ્યુટિશનના હુકમ બાદ પોસ્ટ ખાલી હતી અને બીજા બાજુ પિયુષ પટેલ પણ પોસ્ટિંગની રાહ જોતા હતા. સૂત્રોના જણાવ્યા મુજબ પિયુષ પટેલને ઈન્ટેલિજન્સ બ્યુરોના પોસ્ટિંગ આપવાની ચર્ચાઓ થતી હતી પરંતુ તેમને હવે ACB માં મુકવામાં આવ્યા છે. ગુજરાત સરકારના ગૃહ વિભાગ દ્વારા આજે જાહેરનામું બહાર પાડવામાં કરવામાં આવ્યું છે કે ૧૯૯૮ બેચના IPS પિયુષ પુરુષોત્તમદાસ પટેલની નિયુક્તિ એન્ટી-કરપ્શન બ્યુરો, અમદાવાદના ડિરેક્ટર તરીકે કરવામાં આવી છે. આ નિમણૂક રાજ્યપાલના આદેશથી કરવામાં આવી છે જેમાં નવા પદ પર તાત્કાલિક ચાર્જ સંભાળવાના આદેશ આપવામાં આવ્યા છે. પિયુષ પટેલે કેન્દ્ર સરકારમાં BSF માં વર્ષ ૨૦૨૩થી અને અગાઉ વિવિધ મહત્વપૂર્ણ પદો પર સેવા આપી છે અને તેમની નિમણૂકથી રાજ્યમાં એન્ટી-કરપ્શન બ્યુરોના કાર્યોને ઘણાં સમયથી ડિરેક્ટરની ખાલી પડેલ જગ્યા ભરાશે.

અમેરિકાના પ્રમુખ ડોનાલ્ડ ટ્રમ્પની હમાસને આકરી ભાષામાં ચેતવણી આપી હમાસ શનિવાર સુધી બંધકોને મુક્ત નહીં કરે તો, ગાઝામાં બધું બરબાદ થઈ જશે: ટ્રમ્પ



(સંપૂર્ણ સમાચાર સેવા) વોશિંગ્ટન, તા.૧૨ અમેરિકાના પ્રમુખ ડોનાલ્ડ ટ્રમ્પે પેલેસ્ટાઈનના ઉશ્વેચક સંગઠન હમાસને આકરી ધમકી આપી છે. ડોનાલ્ડ ટ્રમ્પે કહ્યું કે, જો શનિવાર સુધી હમાસ ઈઝરાયેલના અપહરણ કરાયેલા નાગરિકોને છોડશે નહીં તો ગાઝામાં બધું બરબાદ થઈ જશે. આ સાથે, ટ્રમ્પે કહ્યું કે જો શનિવારે ૧૨ કલાક સુધી તમામ બંધકોને છોડાશે નહીં તો મને લાગે છે કે સીડકાઈયરની સમજૂતિનો કારાર

૨૬ કરી દેવો જોઈએ. જોકે, ટ્રમ્પે ઓવલ ઓફિસમાં મીડિયા સમક્ષ કહ્યું કે, સીડકાઈયર ચાલુ રાખવો કે બંધ કરવો એ નિર્ણય ઈઝરાયેલે લેવાનો છે. પરંતુ બાકીના તમામ બંધકોને એક સાથે જ મુક્ત કરવા જોઈએ, નહીં કે ત્રણ-ચાર જૂથમાં. અમે તમામ બંધકોને એક સાથે મુક્ત કરવામાં આવે તેમ ઈચ્છીએ છીએ. જોકે હું આ વાત ફક્ત મારા તરફથી કહી રહ્યો છું. ટ્રમ્પનું કહેવું છે કે એ શનિવાર સુધીની સમયમર્યાદાને લઈને એ ઈઝરાયેલના વડાપ્રધાન બેન્જામિન નેતન્યાહુ સાથે વાતચીત કરશે. જોકે, આ અંગે વધુ માહિતી આપી નથી. હમાસે મુદ્દે સમજૂતી કરે કે હું શું કહેવા ઈચ્છું છું. આ પહેલા ટ્રમ્પે ગાઝા પર કબજો કરીને ત્યાં સિટી રિસોર્ટ બનાવવાની વાત કહી છે. ત્યારે ટ્રમ્પે કહ્યું હતું કે પેલેસ્ટાઈનના લોકોને ગાઝામાંથી વિસ્થાપિત કરીને જોર્ડન અને ઈજીપ્તમાં વસાવવા જોઈએ. જોકે, જોર્ડન અને ઈજીપ્ત બંને ટ્રમ્પના આ પ્લાનનો વિરોધ કર્યો હતો.

અત્યાર સુધી કુંભમાં ૫૦ કરોડ લોકોએ આસ્થાની ડૂબકી લગાવી



પ્રયાગરાજ, બાગપતમાં, સીએમ યોગી આદિત્યનાથે કહ્યું, ‘આજે, માધી પૂનમના અવસર પર, કરોડો લોકો પ્રયાગરાજ મહાકુંભમાં ડૂબકી લગાવી રહ્યા છે. આ નવું ઉત્તર પ્રદેશ છે. ઉત્તર પ્રદેશમાં ૨૫ કરોડની વસતી છે અને ગઈકાલ સુધીમાં ૫૦ કરોડ લોકો ડૂબકી લગાવી ચૂક્યા છે. જનતાને ડૂબકી ન લગાવવાનું કહી રહ્યા છે. મહાકુંભમાં માધ પૂર્ણિમા સ્નાન ચાલુ છે. પ્રયાગરાજમાં ભારે ભીડ છે. સંગમથી ૧૦ કિમી દૂર ચારે બાજુ ભક્તોની ભીડ જામી છે. વહીવટીતંત્રના જણાવ્યા અનુસાર, અત્યાર સુધીમાં ૧.૮૩ કરોડ લોકોએ સ્નાન કર્યું હતું. આજે અહીં કરોડ શ્રદ્ધાળુઓ સ્નાન કરશે એવો અંદાજ છે. હેલિકોપ્ટરમાંથી શ્રદ્ધાળુઓ પર ૨૫ કિલોગ્રામ ફૂલોની વર્ષા કરવામાં આવી હતી. પ્રયાગરાજ તરફ જતા રસ્તાઓ પર ભારે ટ્રાફિક જામ બાદ ટ્રાફિક પ્લાનમાં ફેરફાર કરવામાં આવ્યો છે. શહેરમાં વાહનોનો પ્રવેશ બંધ છે. મેળા વિસ્તારમાં પણ કોઈ વાહન ચાલશે નહીં. આવી સ્થિતિમાં, જવાનો તહેનાત છે. ભીડ ન વધે તે માટે લોકોને ત્યાં રોકાવા દેવાતા નથી. મોટાભાગના લોકોને સ્નાન માટે અન્ય ઘાટ પર મોકલવામાં આવી રહ્યા છે. પહેલી વાર, ભીડને નિયંત્રિત કરવા માટે ૧૫ જિલ્લાના ડીએમ, ૨૦ આઈએએસ અને ૮૫ પીસીએસ અધિકારીઓને મેળામાં તહેનાત કરવામાં આવ્યા છે.